



Eritrean National Council for Democratic Change  
The Executive Office

## ኤሃባደለ: ዕውት ዳግመ ስርርዕ ዞባ ሰሜን ኣሜሪካ ኣካይዳ

ካብ 15 ክሳብ 20 ታሕሳስ 2014 ዝተካየደ ህጹጽ ኣኼባ ኤርትራዊ ሃገራዊ ባይቶ ንዲሞክራሲያዊ ለውጢ ኣብ ታሪኻዊ መጋባእያኡ ዘሕለፎ ውሳኔ፡ መሰረት ብምግባር ፊ/ቤ/ጽ ዳግመ ስርርዕ ዞባታት ክካየድ ዘመሓላላፎ መምርሒ ሲዒቡ፡ ብ25 ጥሪ 2015 ዞባ ሰሜን ኣሜሪካ ዕውት ዳግመ ስርርዕ ዞባ ከም ክካይዱ፡ ካብቲ ቦታ ዝመጽእና ጸብጻብ ኣረጋጊጹ።

እዚ ኩሎም ኣባላት ሃገራዊ ባይቶ ዞባ ሰሜን ኣሜሪካ ኣብ ዝተረኸቡሉ ኣጋጣሚ፡ ብቴሌ ኮንፈረንስ ዝተካየደ ኣኼባዚ፡ ብመሰረትቲ ብፊ/ቤ/ጽ ዝወረደ መምርሒ፡ ኣቃውማ፣ ቅርጻታትን ስርዒታዊ ዝምድናታት ዞባን ብዝምልከት ሰፊሕ ዘተ ድሕሪ ምክያዱ፡ ዞባዊ ሽማግሌ ከዓምም ዝግባእ መርሃ-ዕዮ ኣነጻጽ። ድሕሪዚ ነቲ ዝተሓንጸጸ መደባት ዘተግብር ዞባዊ ሽማግሌታት ብምቕም ብዓወት ተዘዘሙ።

ዞባዊ ሽማግሌ ሰሜን ኣሜሪካ፡ ህጹጽ ኣኼባ ሃገራዊ ባይቶ ዘመሓላለፎ ውሳኔ ዳግም ብምድጋፍ፡ 2ይ ሃገራዊ ጉባኤ ኣብ ጽፍፍ ቅድመ-ምድላው ተመስሪቱ ብናይ ኩሎም መሻርኽቲ ኣካላት ሓባራዊ ዕግበት ንምዕዋት፣ ኤሃባደለ ድሕነት ህዝብን ሃገርን ኣብ ምውሓስ ታሪኻዊ ኣበርክትኡ ክፍጽም ናብ ዘክእሎ ዝለዓለ ብርኪ ንምስግጋር፡ ኩሉ ዓቕምታቶም ጸንቂቆም ክሰርሑ ምዃኖም ኣረጋጊጸም።

ብተማሳሳሊ፡ ኣብ ጀርመን ዝርከባ ኣባላት ኤርትራዊ ሃገራዊ ባይቶ ንዲሞክራሲያዊ ለውጢ ዝኾና ውድባት፡ ብ25 ጥሪ 2015 ሓባራዊ ዘተ ኣካይደን። ኣብዚ ሓባራዊ ዘተዚ፡ ነቲ ካብ 15 ክሳብ 20 ታሕሳስ 2014 ዝተሰላሰለ ዕውት ህጹጽ ኣኼባ ሃ/ባይቶን ውጽኢቱን ኣመልኪቶም ኣብ ዘካየዱዎ ዓሚቕ ዘተ፡ ንታሪኻዊ ውሳኔታት ህጹጽ ኣኼባ ዘለዎም ሙሉእ ደገፍ ገሊጸም። ከም ውጽኢቱ ከእ ንዝተወጠኑ መደባት ንምትግባር ካብኣም ዝጥሉብ ዘበለ ኩሉ ከበርክቱ ድልዎት ምህላዎም ብምርግጋጽ፣ መስርሕ ምስንዳእ 2ይ ሃገራዊ ጉባኤ ብጽቡቕ ንክሰላሰል ምስ ኣሰናዳኢት ሽማግሌ ኢድ ንኢድ ተተሓሒዞም ንምዕዋቱ ብዘለወን ዓቕሚ ሰጢሞም ብዕቱብ ክሰርሑ ምዃኖም ቃል ኣትዮም።

እዚ ከምዚ ኢሉ እንክሎ፡ ጥርናፊ ደለይቲ ፍትሒ መንእሰያት ኤርትራ ንለውጢ ኣብ ኢስኪሊስቲና/ሽወደን ብወገኑ ብ23 ጥሪ 2015 ኣብ ዘካየዱ ኣኼባ ንኤሃባደለ ዘለዎ ደገፍ ምግላጹ ኣብ ዝዘርግሑ ወግዓዊ ጋዜጣዊ መግለጺኡ ኣፍሊጡ። ኣብዚ ብተባብሶ ጥርናፊ ደለይቲ ፍትሒ መንእሰያት ኤርትራ ኣብ ዝተካየደ ኣኼባ ዝተረኸበ፡ ኣባል ሃገራዊ ባይቶ ሓው ኢድሪስ ኑሩ ብዛዕባ ኤርትራዊ ሃገራዊ ባይቶ ንዲሞክራሲያዊ ለውጢ ብኣፈሻ፣ ብዛዕባ ውጽኢት ህጹጽ ኣኼባ ሃ/ባይቶ ድማ ብፍላይ ሰፊሕ መግለጺ ኣቕሪቡ።

በዚ መሰረት ድማ ሓው ኢድሪስ ኑር፡ ኤሃባደለ ብዝተፈለላየ ምኽንያታት ኣብ ዘይርጉእ ኩነታት ተሸኪሉ ድሕሪ ምጽናሕ፡ ኩሎም ኣባላት ባይቶ ብዘርካይዎ ሓልዮትን ክብ ዝበለ ሃገራዊ ሓላፍነትን፡ ህጹጽ ኣኼባ ብዓወት ክዛዘም ጥራሕ ዘይኮነስ፡ ናብ ዕውት 2ይ ሃገራዊ ጉባኤ ንምብጻሕ ዘኸእል ኣገዳሲ መደባት ተለሙ ከም ዝወጸ ሓቢሩ። ድሕሪዚ ኣገዳሲ መግለጺዚ፡ ኣኼብኛታት ናብ ዕውት 2ይ ጉባኤ ንምብጻሕን ኤሃባደለ ንምሕያልን ካብኣም ዝጥሉብ ከማልኡ ድልዎት ምዃኖም ኣረጋጊጸም።

**ቤት ጽሕፈት ዜናን ሓበሬታን**  
**ኤርትራዊ ሃገራዊ ባይቶ ንዲሞክራሲያዊ ለውጢ**  
**31 ጥሪ 2015**